



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

TUESDAY, 11th JUNE, 2024/JYAISTHA 21, 1946

[No. 68

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.ચૂ.-૨૪/૧૫/૨૦૨૪.-ભારતના ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. મતદાન સંપૂર્ણ શાંતીપૂર્ણ વાતાવરણમાં યોજાય, મતદાન મથકમાં કાયદો અને વ્યવસ્થાની સ્થિતિ જળવાઈ રહે, મુક્ત અને ન્યાયી વાતાવરણમાં મતદાન થઈ શકે તે માટે મતદાન મથકમાં બિનઅધિકૃત વ્યક્તિઓનો પ્રવેશ થતો અટકાવવા પ્રતિબંધાત્મક હુકમ ફરમાવવા જરૂરી જણાય છે.

જેથી આગામી લોકસભા સામાન્ય ચૂંટણીમાં મતદાન મુક્ત, ન્યાયી અને શાંતીપૂર્ણ વાતાવરણમાં યોજાઈ શકે તે માટે નીચે મુજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું, કે. બી. ઝવેરી, IAS, જિલ્લા મેજિસ્ટ્રેટ, મોરબી જિલ્લા, મોરબી, જિલ્લાના સમગ્ર વિસ્તારમાં તા. ૦૭-૦૫-૨૦૨૪ના મતદાનના દિવસે પ્રત્યેક મતદાન મથકમાં નીચે જણાવેલ વ્યક્તિઓ સિવાયના કોઈ પણ વ્યક્તિના પ્રવેશ પર પ્રતિબંધ ફરમાવું છું.

૧. મતદાન અધિકારીઓ
૨. હરીફ ઉમેદવાર તેનો ચૂંટણી એજન્ટ અને દરેક ઉમેદવારના એકી વખતે એક મતદાર એજન્ટ કે જેઓ સક્ષમ અધિકારીશ્રીએ આપેલ ઓળખપત્ર ધરાવતા હોવા જોઈએ
૩. ચૂંટણી પંચે અધિકૃત કરેલ વ્યક્તિઓ કે જેઓ સક્ષમ અધિકારીએ ઈસ્યુ કરેલ પ્રવેશ પાસ ધરાવતા હોય
૪. ચૂંટણી ફરજ પરના સરકારી અધિકારીઓ અને કર્મચારીઓ (આ અર્થમાં પોલીસ અધિકારીઓ કે કર્મચારીઓનો તેમજ રાજ્ય કેન્દ્ર સરકારના મંત્રીશ્રીઓનો સમાવેશ થતો નથી.)
૫. ચૂંટણી પંચે નિયુક્ત કરેલ નિરિક્ષકો
૬. માઈક્રો ઓબ્ઝર્વર્સ, વીડીયોગ્રાફર્સ, ફોટોગ્રાફર્સ, અગત્યના સંવેદનશીલ મતદાન મથકોની બાબતમાં વેબકાસ્ટીંગ માટેનો કર્મચારી વર્ગ (મતદાનની ગુપ્તતાનો ભંગ ન થાય તે રીતે વીડીયોગ્રાફી કરવાની રહેશે.)
૭. સંબંધિત મતદાન મથકે નોંધાયેલ મતદાર ચૂંટણી પંચે ઠરાવેલ ઓળખના પુરાવા સાથે માત્ર મતદાનના હેતુ માટે દાખલ થઈ શકશે.
૮. તેમજ મતદારે તેડયું હોય તે બાળક
૯. કોઈની મદદ વગર હરી ફરી શકે તેમ ન હોય તેવા અંધ કે અશક્ત મતદારની સાથે આવતી વ્યક્તિ
૧૦. મતદારોને ઓળખી બતાવવા કે મતદાનના કાર્યમાં તેમને બીજી કોઈ રીતે મદદ કરવા માટે પ્રમુખ મતદાન અધિકારીએ નિયુક્ત કરેલ વ્યક્તિ કોઈ હોય તો

ઉપર ક્રમ નં. ૧ થી ૧૦ માં જણાવેલ વ્યક્તિઓ સિવાયના કોઈપણ વ્યક્તિઓ મતદાન મથકમાં પ્રવેશી શકશે નહીં.

અમલની મુદત અને વિસ્તાર :

આ હુકમ તા. ૦૭-૦૫-૨૦૨૪ ના દિવસ માટે અમલમાં રહેશે તેમજ આ હુકમ મોરબી જિલ્લાના સમગ્ર શહેર અને ગ્રામ્ય વિસ્તારને લાગુ પડશે.

શિક્ષા :

આ હુકમના કોઈ પણ ખંડનો ભંગ અથવા ઉલ્લંઘન કરનારને ભારતીય ફોજદારી અધિનિયમની કલમ-૧૮૮ મુજબની શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા લાઉડ સ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તા. ૧૦ માહે મે-૨૦૨૪ ના રોજ મારી સહી તથા સિક્કા હેઠળ હુકમ કર્યો.

મોરબી, ૧૦ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.ચૂ.-૨૪/૧૪/૨૦૨૪.-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ જુદા-જુદા સાત તબક્કાઓમાં તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. લોકપ્રતિનિધિત્વ અધિનિયમ-૧૯૫૧ની કલમ-૧૨૬ હેઠળ મતદાન પુરું થવા માટે નિયત થયેલ સમય સાથે પુરા થતાં ૪૮ કલાકના સમયગાળામાં ચૂંટણી પ્રચાર બંધ કરવાની જોગવાઈ છે. જે મુજબ મોરબી જિલ્લામાં સમાવિષ્ટ તમામ લોકસભા મતદાર વિભાગમાં તા. ૦૫-૦૫-૨૦૨૪ નાં રોજ સાંજના ૦૬-૦૦ વાગ્યાથી ચૂંટણી પ્રચાર બંધ કરવાનો રહે છે તેમજ આ અંગે ભારતના ચૂંટણી પંચ, નવી દિલ્હીના તા. ૦૮-૦૧-૨૦૦૭, તા. ૧૧-૧૦-૨૦૧૧, તા. ૧૬-૦૪-૨૦૧૪ તથા તા. ૦૨-૦૧-૨૦૨૪ના પત્રોથી જરૂરી માર્ગદર્શક સુચનાઓ બહાર પાડવામાં આવેલ છે જે ધ્યાને લેતા, ચૂંટણી પ્રચારનો સમયગાળો પુરો થાય તે પછી સંબંધિત મતદાર વિભાગના મતદાર ન હોય તેવા રાજકીય પદાધિકારીઓએ મત વિસ્તાર છોડી દેવાનો રહે છે.

જિલ્લામાં ચૂંટણી મુક્ત, ન્યાયી અને નિષ્પક્ષ વાતાવરણમાં યોજી શકાય, લોકો કોઈપણ પ્રકારના ભય કે શેડશરમ વગર મતદાન કરી શકે અને ભારતના ચૂંટણી પંચ તરફથી આપવામાં આવેલ ઉક્ત સુચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ હું, કે. બી. ઝવેરી, IAS, જિલ્લા મેજસ્ટ્રેટ, મોરબી જિલ્લા, મોરબી, જિલ્લાના સમગ્ર શહેર તથા ગ્રામ્ય વિસ્તારમાં તા. ૦૫-૦૫-૨૦૨૪ ના સાંજના ૦૬-૦૦ વાગ્યાથી નીચે મુજબ અમલવારી કરવા ફરમાવું છું.

ફૂલ્ય :

- ચૂંટણી પ્રચારના સમયગાળા દરમિયાન મોરબી જિલ્લાના લોકસભા મતદાર વિભાગોમાં બહારના રાજકીય પદાધિકારીઓ, પક્ષના કાર્યકરો, સરઘસ કાઢનારાઓ, ચૂંટણી પ્રચારકો વગેરે કે જેઓ મતદાર વિભાગની બહારથી આવેલ હોય અને જેઓ તે મતદાર વિભાગના મતદારો ન હોય તેઓએ ચૂંટણી પ્રચારના અંત પછી એટલે કે, તા. ૦૫-૦૫-૨૦૨૪ ના સાંજના ૦૬-૦૦ વાગ્યા પછીથી તાત્કાલીક ધોરણે મોરબી જિલ્લામાં સમાવિષ્ટ તમામ વિધાનસભા મતદાર વિભાગો છોડી જતા રહેવું.
- આ જાહેરનામાની અમલવારી સુનિશ્ચિત કરવા મોરબી જિલ્લા શહેર અને ગ્રામ્ય વિસ્તારમાં પોલીસ તંત્ર તથા જલ્લા વહીવટી તંત્રએ યોગ્ય તકેદારી રાખવી.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ સજાને પાત્ર થશે.

આજ તા. ૦૧, માહે મે-૨૦૨૪ ના રોજ મારી સહી તથા સિક્કા હેઠળ હુકમ કર્યો.

મોરબી, ૦૧ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.ચૂ.-૨૪/૧૩/૨૦૨૪.-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. લોકપ્રતિનિધિત્વ અધિનિયમ-૧૯૫૧ની જોગવાઈ અનુસાર ઉમેદવારી પાછી ખેંચવા માટે નિયત કરેલ છેલ્લી તારીખ અને મતદાન વચ્ચે ઓછામાં ઓછા ચોખ્ખા ૧૩ દિવસનો ગાળો રાખવામાં આવે છે. આ સમયગાળા પૈકી લોક પ્રતિનિધિત્વ અધિનિયમ-૧૯૫૧ ની કલમ-૧૨૬ ની જોગવાઈ મુજબ મતદાન પુરું થવા માટે નિયત કરેલ સમય સાથે પુરા થતાં ૪૮ કલાકની મુદત દરમિયાન જાહેર સભાઓ અને ચૂંટણી પ્રચાર પર પણ પ્રતિબંધ ફરમાવવામાં આવેલ છે. મોરબી જિલ્લામાં સમાવિષ્ટ લોકસભા મતદાર વિભાગમાં આવરી લેવાયેલ તમામ વિધાનસભા મતદાર વિભાગમાં મતદાન

તા. ૦૭-૦૫-૨૦૨૪ ના રોજ સવારના ૦૭-૦૦ કલાકથી સાંજના ૦૬-૦૦ કલાક સુધી થનાર છે. તેથી મતદાન પુરું થવાના સમય પહેલાના ૪૮ કલાક એટલે કે, તા. ૦૫-૦૫-૨૦૨૪ ના સાંજના ૦૬-૦૦ કલાક થી ચૂંટણી પ્રચાર પર પ્રતિબંધ ફરમાવવો જરૂરી જણાતો હોય, ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ હું, કે. બી. ઝવેરી, IAS, જિલ્લા મેજિસ્ટ્રેટ, મોરબી જિલ્લા, મોરબી, જિલ્લાના સમગ્ર શહેર તથા ગ્રામ્ય વિસ્તારમાં મતદાન પુરું થવાના સમય પહેલાના ૪૮ કલાક એટલે કે, તા. ૦૫-૦૫-૨૦૨૪ ના સાંજના ૦૬-૦૦ કલાકથી નીચે મુજબ અમલવારી કરવા આદેશ ફરમાવું છું.

ફત્વો :

(૧) કોઈપણ વ્યક્તિ

(એ) ચૂંટણી સંબંધમાં કોઈ જાહેરસભા બોલાવશે નહીં, યોજશે નહીં, સંબોધન કરશે નહીં કે સરઘસ કાઢશે નહીં કે તેવી સભામાં હાજરી આપશે નહીં.

(બી) સિનેમેટોગ્રાફ, ટેલીવિઝન, એલ.ઈ.ડી. અથવા આવા અન્ય સાધનોની સહાયથી ચૂંટણી સામગ્રી જાહેરમાં પ્રદર્શિત કરશે નહીં.

(સી) મતદાન વિસ્તારમાં જાહેર જનતાને આકર્ષવાની દ્રષ્ટિએ જાહેરમાં કોઈ સંગીતનો જલસો, થીએટરનો કાર્યક્રમ, કોઈ મનોરંજન કાર્યક્રમ કે સમુહભોજન યોજીને કે યોજવા માટેની વ્યવસ્થા કરી આપીને ચૂંટણી પ્રચાર કરશે નહીં. કે ચૂંટણીના પરીણામ પર અસર કરે તેવા ઈરાદાવાળી કોઈ પ્રવૃત્તિ કરશે નહીં.

આ હુકમની સમગ્ર મોરબી જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ તથા લોક પ્રતિનિધિત્વ અધિનિયમ-૧૯૫૧ ની કલમ-૧૨૬ હેઠળ જેલ અથવા દંડ અથવા બંને સજાને પાત્ર થશે.

આજ તા. ૦૧, માહે મે-૨૦૨૪ ના રોજ મારી સહી તથા સિક્કા હેઠળ હુકમ કર્યો.

મોરબી, ૦૧ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.ચૂ.-૨૪/૧૨/૨૦૨૪.-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. જેથી મતદાન મથકો પર મોટી સંખ્યામાં મતદારો પોતાનો મત આપવા એકઠા થવાનો સંભવ છે. જે સ્થળોએ મતદાન થનાર છે તે મતદાન મથકો પર તથા તેની નજીકના વિસ્તારોમાં મતદાનના દિવસે એડયણ થતી અટકાવવા તથા જાહેર સુલેહ શાંતિ અને કાયદો-વ્યવસ્થા જાળવવા પગલા લેવા જરૂરી છે.

સબબ, હું, કે. બી. ઝવેરી, IAS, જિલ્લા મેજિસ્ટ્રેટ, મોરબી જિલ્લા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મને મળેલ અધિકારની રૂએ ફરમાવું છું કે, સદરહું ચૂંટણીમાં મતાધિકાર વાપરનાર તમામ મતદારોએ,

૧. જે મતદાન મથકો ઉપર મત આપવા જવાનું છે તે મતદાન મથકોના અધિકૃત પ્રવેશ સ્થાન પાસે એક લાઈનમાં ઉભા રહેવું અને જો સ્ત્રીઓ માટે જુદી લાઈન હોય તો તેમાં તેણીએ ઉભા રહેવું તેમજ દિવ્યાંગ અને સીનીયર સીટીઝન વ્યક્તિઓને પ્રાથમિકતા આપવાની રહેશે.
૨. મતદારે મતદાન મથકમાં લાઈન મુજબ પોતાના કમાનુસાર એક પછી એક દાખલ થવું.
૩. મતદારે પોતાનો મત આપ્યા પછી મતદાન મથક તથા તેના વિસ્તારમાંથી ચાલ્યા જવું.

અમલની મુદત અને વિસ્તાર :

આ હુકમ તા. ૦૭-૦૫-૨૦૨૪ ના દિવસ માટે અમલમાં રહેશે. તેમજ આ હુકમ મોરબી જિલ્લાના સમગ્ર શહેર અને ગ્રામ્ય વિસ્તારને લાગુ પડશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ના મુંબઈ પોલીસ અધિનિયમની કલમ-૧૩૪ તથા ભારતીય ફોજદારી અધિનિયમની કલમ-૧૮૮ મુજબની શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા લાઉડસ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ: ૦૧, માહે મે-૨૦૨૪ ના રોજ મારી સહી તથા કચેરીનો સીકકા હેઠળ હુકમ કર્યો.

મોરબી, ૦૧ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.યૂ.-૨૪/૧૦/૨૦૨૪.-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. મતદારો નિર્ભયપૂર્વક અને શાંતિપૂર્ણ વાતાવરણમાં મતદાન કરી શકે તેમજ મતદાનની કાર્યવાહી દરમ્યાન અસામાજિક કે તોફાની તત્વો કોઈ ખલેલ પહોંચાડે નહીં તેમજ અન્ય ગેરકાયદેસરની પ્રવૃત્તિ આચરે નહીં તે માટે નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ હું, કે. બી. ઝવેરી, IAS, જિલ્લા મેજસ્ટ્રેટ, મોરબી જિલ્લા, મોરબી આ હુકમથી ફરમાવું છું કે, “મોરબી જિલ્લાના સમગ્ર વિસ્તારમાં તા. ૦૭-૦૫-૨૦૨૪ના રોજ મોરબી જિલ્લાના શહેર તથા ગ્રામ્ય વિસ્તારમાં આવેલ લોકસભાની ચૂંટણી માટેના મતદાન મથકો તેમજ તેની આસપાસના ૧૦૦ મીટરના વિસ્તારમાં કોઈપણ અનઅધિકૃત વ્યક્તિઓ એકત્રિત થશે નહીં કે મતદાન મથકમાં પ્રવેશી શકશે નહીં કે વાહનો લઈ જઈ શકશે નહીં કે લાવશે નહીં”.

અપવાદ :

આ હુકમમાંથી નીચે જણાવેલ વ્યક્તિઓને મુક્તિ આપવામાં આવે છે.

૧. ચૂંટણી તેમજ ચૂંટણીના સંચાલન અંગેની ફરજ જે અધિકારી/કર્મચારીઓને સોંપવામાં આવેલ છે તે તમામ અધિકારીઓ/કર્મચારીઓ
૨. મતદાન કરવા આવનાર મતદારો
૩. ચૂંટણીમાં ઉભેલ ઉમેદવાર
૪. ચૂંટણીના હરીફ ઉમેદવારના ચૂંટણી એજન્ટ કે તેના અધિકૃત મતદાન એજન્ટ
૫. લગ્નના વરઘોડાને/સ્મશાન યાત્રાને અને મતદાન મથક નજીક ધંધો કે રહેણાંક ધરાવતા પ્રજાજનોને તેમના મકાન/ધંધાના સ્થળે આવવા-જવા
૬. ફરજ પરના પોલીસ/એસઆરપી/હોમગાર્ડ/પેરામીલટ્રી ફોર્સના અધિકારી તથા જવાનો.

આ જાહેરનામું મોરબી જિલ્લાના સમગ્ર શહેર અને ગ્રામ્ય વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૦૧, માહે મે-૨૦૨૪ ના રોજ મારી સહી તથા સીકકા હેઠળ હુકમ કર્યો.

મોરબી, ૦૧ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.યૂ.-૨૪/૧૧/૨૦૨૪.-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. આ ચૂંટણીમાં મુક્ત, ન્યાયી અને શાંતિપૂર્ણ વાતાવરણમાં મતદાન થાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય તે જરૂરી છે. મતદાન કરવા જતા મતદારોને કોઈ ડર ન રહે તેમજ મતદાન કરવા કે ન કરવા બાબતે કોઈ દબાણ ન થાય, ચૂંટણીના સંદર્ભમાં ચૂંટણી સંબંધી પ્રતિકો દર્શાવી મતદારોનું ધ્યાન ખેંચવામાં ન આવે તે જોવું જરૂરી છે. મતદાન માટે નકકી થયેલ મતદાન મથકોની આસપાસના વિસ્તારમાં મતદાનના દિવસે ઉમેદવારો કે તેમના કાર્યકરો/ટેકેદારો દ્વારા પ્રચાર ઝુંબેશ કરવામાં આવે તેવી પુરેપુરી સંભાવના છે આથી, રાજકીય પક્ષો કે ઉમેદવારોના કાર્યકરો વચ્ચે ઘર્ષણ થતું નિવારવા માટે અને મતદાન મથકોની આસપાસના વિસ્તારમાં જાહેર શાંતિ અને સલામતી તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી કેટલાક કૃત્યો ઉપર પ્રતિબંધ ફરમાવવાનું જરૂરી જણાયેલ છે.

જેથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ હું, કે. બી. ઝવેરી, IAS, જિલ્લા મેજસ્ટ્રેટ, મોરબી જિલ્લા, મોરબી ના સમગ્ર શહેર તથા ગ્રામ્ય વિસ્તારમાં મતદાન તા. ૦૭-૦૫-૨૦૨૪ના રોજ આ હુકમથી નીચે જણાવ્યા મુજબના કૃત્યોની અમલવારી કરવા હુકમ ફરમાવું છું.

કૃત્યો :

૧. મતદાનના દિવસે નકકી થયેલ મતદાન મથકના ૨૦૦ મીટર વિસ્તારમાં ચૂંટણી સંબંધી બુથ ઉભા કરી શકાશે નહીં. ચૂંટણી એજન્ટ અથવા પક્ષના/ઉમેદવારના કાર્યકર મતદાન મથકથી ૨૦૦ મીટરની બહાર મતદારોને ઉમેદવારોના નામ, પ્રતિક કે પક્ષના નામ વગરની મતદાર કાપલીના વિતરણ માટે એક ટેબલ અને બે ખુરશી રાખી શકાશે (સ્થાનિક સ્વરાજ્યની સંસ્થાઓના નિયમોને આધીન). આવા સ્થળે ઉમેદવાર ૪×૮ ફુટનું ફક્ત ૧(એક) બેનર રાખી શકશે તેમજ મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના તા. ૧૭-૦૪-૨૦૨૪ના પત્ર નં. ઈએલસી-૧૦૨૦૨૪-ECI-૩૩-છ (પો.સ્ટા.) તથા ચૂંટણી આયોગ, નવી દિલ્હીના તા. ૧૪-૦૬-૨૦૨૩ના પત્ર ક્રમાંક : ૪૬૪/INST/૨૦૨૩ (Poll Day Management Outside) થી આપવામાં આવેલ સુચનાઓનું ચુસ્તપણે પાલન કરવાનું રહેશે.

૨. છાંયડા માટે છત્રી કે તાડપત્રી કે કંતાનથી વ્યવસ્થા કરી શકશે, જેને ચારેબાજુથી બંધ કરી શકાશે નહીં.
૩. મતદાનના દિવસે મતદાન મથકની ૨૦૦ મીટરના વિસ્તારમાં ચૂંટણી પ્રચાર કરી શકાશે નહીં. ચૂંટણીએ સંબંધી પત્રિકાઓનું વિતરણ થઈ શકશે નહીં તેમજ ચૂંટણી પ્રતિકો દર્શાવી શકાશે નહીં. મતદાન કરવા જતાં મતદારને ડર કે ભય ઉભો થાય તેવું કોઈ કૃત્ય કરી શકાશે નહીં.
૪. મતદારને કોઈ ઉમેદવારની તરફેણમાં કે વિરુદ્ધમાં મતદાન કરવા કે મતદાન ન કરવા દબાણ કરી શકશે નહીં, કે કોઈપણ પ્રકારનું પ્રલોભન આપી શકાશે નહીં.
૫. મતદાનના દિવસે મતદાન મથક તેમજ તેની આસપાસના ૧૦૦ મીટરના વિસ્તારમાં સેલ્યુલર ફોન, કોર્ડલેસ ફોન, વાયરલેસ સેટ કે સંદેશા વ્યવહારના અન્ય કોઈ ઉપકરણો લઈ જશે નહીં કે તેનો ઉપયોગ કરી શકશે નહીં.
૬. મતદાનના દિવસે ઉમેદવાર/રાજકીય પક્ષના મંજુરીવાળા ચૂંટણી સંબંધી વાહનોને પણ મતદાન મથકવાળા બિલ્ડીંગથી ૧૦૦ મીટરની અંદરના વિસ્તારમાં પ્રવેશ કરવા ઉપર પ્રતિબંધ રહેશે.

અપવાદ :

આ હુકમના ખંડ-૫ માંથી નીચે જણાવેલ વ્યક્તિઓને મુક્તિ આપવામાં આવે છે.

૧. ચૂંટણી તેમજ ચૂંટણીના સંચાલન અંગેની ફરજ જે અધિકારી/કર્મચારીઓને સોંપવામાં આવેલ છે તે તમામ તથા
૨. ફરજ પરના પોલીસ/એસઆરપી/હોમગાર્ડ/પેરામીલટ્રી ફોર્સના અધિકારી તથા જવાનો

આ હુકમ મોરબી જિલ્લાના શહેર તથા ગ્રામ્ય વિસ્તારને પણ લાગુ પડશે તેમજ આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૦૧, માહે મે-૨૦૨૪ ના રોજ મારી સહી તથા સીકકા હેઠળ હુકમ કર્યો.

મોરબી, ૦૧ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.ચૂ.-૨૪/સભા સરઘસ/૪/૨૦૨૪.-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ત્રીજા તબક્કામાં ગુજરાત રાજ્યમાં તા. ૦૭-૦૫-૨૦૨૪ના રોજ મતદાન પૂર્ણ થયેલ છે તેમજ મતગણતરી તા. ૦૪-૦૬-૨૦૨૪ના યોજનાર છે. બાકી રહેલ તબક્કાઓનું મતદાન ક્રમશઃ પૂર્ણ થવામાં છે. જે અન્વયે હાલની સ્થિતિએ આદર્શ આચારસંહિતાની અમલવારી ચાલુમાં છે. આ દરમિયાન સમગ્ર મોરબી જિલ્લામાં કાયદો અને વ્યવસ્થા જળવાઈ રહે તેમજ સમગ્ર ચૂંટણી પ્રક્રિયા માટે જરૂરી શાંતિમય વાતાવરણમાં યોજાય અને વિક્ષેપો ઉભા થાય નહીં તે સારૂ ચૂંટણીના સરળ સંચાલન માટે જાહેર સુલેહશાંતિનો ભંગ થતો અટકાવવો અત્યંત જરૂરી જણાતો હોય ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ) ની કલમ-૧૪૪ મુજબ નીચે મુજબના પગલાં લેવા પુરતા કારણો છે.

જેથી હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ) ની કલમ-૧૪૪ થી મળેલ સત્તાની રૂએ આથી ફરમાવું છું કે, મોરબી જિલ્લાના તમામ શહેર તથા ગ્રામ્ય વિસ્તારમાં આ હુકમની તારીખથી તા. ૦૬-૦૬-૨૦૨૪ સુધી અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં. સભા સરઘસની મંજુરી આપવા માટે સક્ષમ અધિકારી તરીકે સંબંધિત લોકસભા મતદાર વિભાગના મદદનીશ ચૂંટણી અધિકારીને અધિકૃત કરવામાં આવે છે તેમજ સભા-સરઘસનો ખર્ચ ઉમેદવારના ચૂંટણી ખર્ચના હિસાબોમાં ઉમેરવાનો રહેશે.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

અપવાદ :

- (૧) ફરજ ઉપર હોય તેવી ગૃહરક્ષક દળની વ્યક્તિને.
- (૨) કોઈ લગ્નના વરઘોડાને.
- (૩) સરકારી નોકરીમાં અથવા રોજગારમાં હોય તે વ્યક્તિને.
- (૪) કોઈ સ્મશાન યાત્રાને.

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના મોરબી જિલ્લા પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમની તારીખથી એટલે કે, તા. ૧૬-૦૫-૨૦૨૪ થી તા. ૦૬-૦૬-૨૦૨૪ સુધી અમલમાં રહેશે. તેમજ મોરબી જિલ્લાના શહેર તથા ગ્રામ્ય વિસ્તારને લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ તા. ૧૪, માહે મે-૨૦૨૪ ના રોજ મારી સહી તથા સીક્કા હેઠળ હુકમ કર્યો.

મોરબી, ૧૪ માહે મે, સને ૨૦૨૪.

શસ્ત્ર અધિનિયમ-૧૯૫૮ ની કલમ-૨૨(૧)(ખ) હેઠળનો

હુકમ

નં. મેજી-૨/લો.સ.સા.યૂ.-૨૪/વશી ૧૩૦૫/૨૦૨૪.-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ત્રીજા તબક્કામાં ગુજરાત રાજ્યમાં તા. ૦૭-૦૫-૨૦૨૪ના રોજ મતદાન પૂર્ણ થયેલ છે તેમજ મતગણતરી તા. ૦૪-૦૬-૨૦૨૪ના યોજનાર છે. બાકી રહેલ તબક્કાઓનું મતદાન ક્રમશઃપૂર્ણ થવામાં છે. જે અન્વયે હાલની સ્થિતિએ આદર્શ આચરસંહિતાની અમલવારી ચાલુમાં હોય, આ દરમિયાન મોરબી જિલ્લામાં કાયદો અને વ્યવસ્થા જળવાઈ રહે અને કોઈ અનિચ્છનીય બનાવ બનવા ન પામે તેમજ સમગ્ર ચૂંટણી પ્રક્રિયા શાંતિમય વાતાવરણમાં થાય અને કોઈ વિક્ષેપો ઉભા ન થાય તે માટે જાહેર સુલેહ શાંતિનો ભંગ અટકાવવા જરૂરી જણાતું હોઈ શસ્ત્ર અધિનિયમ-૧૯૫૮ની કલમ-૨૨(૧)(ખ) મુજબ પગલાં લેવા માટે પુરતા કારણો હોય અને અત્રેની રચાયેલ જિલ્લા સ્કિનીંગ કમિટીની તા. ૧૩-૦૫-૨૦૨૪ના રોજ રાખવામાં આવેલ બેઠકમાં નીચે મુજબનું જાહેરનામું બહાર પાડવાનો નિર્ણય કરવામાં આવ્યો.

હાલની સ્થિતિએ અત્રેની કચેરીના જાહેરનામાં ક્રમાંક : મેજી-૨/લો.સ.સા.યૂ.-૨૪/હથિયાર જમા/૧/૨૦૨૪, તા. ૧૬-૦૩-૨૦૨૪ થી મોરબી જિલ્લાના આત્મરક્ષણના તથા પાકરક્ષણના તમામ પરવાનેદારો (નિશ્ચિત અપવાદ સિવાયના) એ તેમના હથિયારો સંબંધિત પોલીસ સ્ટેશનમાં જમા કરાવવામાં આવ્યા છે તે હથિયારોને સમગ્ર ચૂંટણી પ્રક્રિયા પૂર્ણ ન થાય ત્યાં સુધી સંબંધિત પોલીસ સ્ટેશન, શસ્ત્ર અધિનિયમ-૧૯૫૮ની કલમ-૨૨(૧)(ખ) અંતર્ગત જમા રાખવાનું/ગણવાનું યોગ્ય અને વ્યાજબી કારણો જણાય છે.

જેથી હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા મોરબી શસ્ત્ર અધિનિયમ-૧૯૫૮ની કલમ-૨૨(૧)(ખ) તળે મને મળેલ સત્તાની રૂએ આથી ફરમાવું છું કે, મોરબી જિલ્લાના આત્મરક્ષણના તથા પાકરક્ષણના તમામ પરવાનેદારો (અપવાદ સિવાયના)એ તેમના હથિયારો સંબંધિત પોલીસ સ્ટેશનમાં જમા લેવામાં આવ્યા છે તે હથિયારોને આ જાહેરનામા થી જમા રાખવા/ગણવા આથી હુકમ કરવામાં આવે છે.

અપવાદો :

૧. ફરજ પર રોકાયેલા પોલીસ કર્મચારી/અધિકારીઓ કે જેઓની ફરજના ભાગ રૂપે શસ્ત્રો રાખવાની પરવાનગી આપેલ તેવા પરવાનેદારો.
૨. મોરબી જિલ્લાના સમગ્ર વિસ્તારમાં આવેલ સરકારી, અર્ધસરકારી સંસ્થાઓ (બેન્ક, કોર્પોરેશન સહીત) ના નામે જે હથિયાર પરવાનો ધરાવતાં હોય તેમને તેમના પરવાના વાળા હથિયારો જમા કરાવવામાંથી મુક્તિ આપવામાં આવે છે.
૩. ઔદ્યોગિક એકમો, ખાનગી સંસ્થાઓ, ટ્રસ્ટો વગેરે પોતે પરવાના ધરાવતી હોય તે સંસ્થા અને માન્યતા ધરાવતી સિક્યુરીટી એજન્સીના ગનમેન કે જેઓ રાષ્ટ્રીયકૃત સહકારી કે કોમર્સિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડને તેમના હથિયાર જમા કરાવવામાં આથી મુક્તિ આપેલ તેવા પરવાનેદારો.
૪. શુટીંગની રમતના રમતવીર કે જેઓ વિવિધ સ્તરે રાષ્ટ્રીય રાઈફલ એસોસિએશનના સભ્ય છે અને તેમણે વિવિધ શુટીંગ સ્પર્ધામાં ભાગ લેવાનો થતો હોય જેમાં તેઓ તેમની રાઈફલનો ઉપયોગ કરે છે તેમને આ પ્રતિબંધોમાંથી મુક્તિ આપેલ તેવા પરવાનેદારો.
૫. હથિયાર જમા કરાવવા બાબતે અત્રેની કચેરીથી રચાયેલ સ્કિનીંગ કમિટી દ્વારા મુક્તિ મળેલ હોય તેને લાગુ પડશે નહીં.

વધુમાં આથી આદેશ કરું છું કે, ઉપરોક્ત તમામ હથિયારો ચૂંટણી પ્રક્રિયા પૂર્ણ થયા પછી દિવસ-૭માં સંબંધિત તમામ પરવાનેદારોને પરત સોંપી આપવા અંગેની કાર્યવાહી સંબંધિત પોલીસ સ્ટેશનના અધિકારીએ પૂર્ણ કરી લેવાની રહેશે. આવા હથિયારો સમયસર પરત મેળવી લેવાની જવાબદારી સંબંધિત પરવાનેદારની રહેશે.

આ જાહેરનામાનો ભંગ કરનાર શસ્ત્ર અધિનિયમ-૧૯૫૮ ની કલમ-૩૦ હેઠળ તેમજ ભારતીય ફોજદારી અધિનિયમની કલમ-૧૮૮ મુજબ સજાને પાત્ર થશે. જેની સર્વેએ નોંધ લેવી.

આ જાહેરનામાની પ્રસિધ્ધિ વર્તમાનપત્રો તેમજ જાહેર નોટીસ બોર્ડ ઉપર ચોંટાડીને કરવાની રહેશે.

આ જાહેરનામું તા. ૧૬-૦૫-૨૦૨૪ થી તા. ૦૬-૦૬-૨૦૨૪ સુધી અમલમાં રહેશે.

આજ તા. ૧૪, માહે મે-૨૦૨૪ ના રોજ મારી સહી તથા કચેરીના સીક્કા હેઠળ હુકમ કર્યો.

મોરબી, ૧૪ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.યૂ.-૨૪/મોબાઈલ સર્વિસ પ્રોવિડર/૮/૨૦૨૪.-ભારતનાં ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ત્રીજા તબક્કામાં ગુજરાત રાજ્યમાં તા. ૦૭-૦૫-૨૦૨૪ના રોજ મતદાન પુર્ણ થયેલ છે તેમજ મતગણતરી તા. ૦૪-૦૬-૨૦૨૪ના યોજનાર છે. બાકી રહેલ તબક્કાઓનું મતદાન ક્રમશઃપૂર્ણ થવામાં છે. ભુતકાળની ચૂંટણીઓમાં કેટલાક વાંધાજનક એસ.એમ.એસ.(ટુંકા સંદેશ સેવા)/તમામ Social Media Platforms/અન્ય ઈલેક્ટ્રોનિક માધ્યમનો દુરુપયોગ કેટલાક લોકો દ્વારા કરવામાં આવેલ તેવું અનુભવ પરથી જણાયેલ છે અને તેવી જ પરિસ્થિતિ આગામી લોકસભાની સામાન્ય ચૂંટણી-૨૦૨૪માં સ્થાપિત હિતો ધરાવતા ઈસમો દ્વારા કરવામાં આવે તેવી શક્યતા રહેલ છે. જેને પરીણામે ચૂંટણીના કાયદાની જોગવાઈઓ, આદર્શ આચાર સંહિતા તથા ભારતના ચૂંટણી પંચ દ્વારા બહાર પાડવામાં આવેલ આદેશો / સુચનાઓનો ભંગ થાય છે. આવા અનિચ્છનિય કૃત્યોથી મુક્ત, ન્યાયી અને શાંતિપુર્ણ ચૂંટણી પ્રક્રિયા દુષિત થાય છે. મુક્ત, ન્યાયી અને શાંતિપુર્ણ ચૂંટણીને દુષિત કરતી પ્રવૃત્તિઓ તાત્કાલીક અટકાવવાની અત્યંત આવશ્યકતા છે. તે ઉપરાંત ચૂંટણી સંદર્ભમાં શાંત વાતાવરણ ડહોળાઈ જાય તેવા બદઈરાદાપૂર્વક કોમ કે ધર્મ કે જ્ઞાતિના વચ્ચે જે સદભાવના છે. તેને અમુક હેતુ સિધ્ધ કરવા પણ કેટલાક ઈસમો ઉશ્કેરણીજનક એસ.એમ.એસ./Social Media Platforms/અન્ય ઈલેક્ટ્રોનિક માધ્યમો દ્વારા પસાર થાય છે અને આવા ખોટા સંદેશા વ્યવહારના લોકોમાં આપ-લે થાય છે. જેના પરીણામે સ્વરૂપે કાયદો અને વ્યવસ્થા તથા જાહેર સુલેહ શાંતિ જોખમાય છે અને અશાંતિનું વાતાવરણ તુર્તજ નિર્માણ પામે છે. આવા એસ.એમ.એસ./Social Media Platforms/અન્ય ઈલેક્ટ્રોનિક માધ્યમો દ્વારા ખોટી માહિતી કે અફવાઓ ફેલાય તો જાહેર સુલેહ શાંતિ તથા જાહેર જનતાને ત્રાસ અથવા અડચણ અથવા ઈજા થવાની અને મુક્ત, ન્યાયી તથા તટસ્થ રીતે ચૂંટણી યોજવાની પ્રક્રિયાને બાધારૂપ બનવાની સંપૂર્ણ શક્યતા હોય અને તેમ થાય તો તેમાંથી તંગદીલી, હુલ્લડ, કોમી તંગદીલી તથા પક્ષાપક્ષની તંગદીલી ફેલાય જેના પરીણામે જાહેર હિત જોખમાય તેમ જણાય છે. જેથી આવી શક્યતાઓનું તાત્કાલીક અસરકારક નિવારણ કરવું અતિ આવશ્યક અને અનિવાર્ય બનેલ છે.

જેથી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા, મોરબીના સમગ્ર વિસ્તારમાં તા. ૧૬-૦૫-૨૦૨૪ થી તા. ૦૬-૦૬-૨૦૨૪ સુધી નીચે જણાવ્યા મુજબના કૃત્યો કરવા પર પ્રતિબંધ ફરમાવું છું.

: ફટ્થો :

મોબાઈલ સર્વિસ આપતી કંપનીઓ જેવી કે, વીઆઈ, બી.એસ.એન.એલ.(સેલ વન), રીલાયન્સ જીયો, એરટેલ તેમજ Wi-Fi સર્વિસ પ્રોવાઈડર વિગેરે જેવી કંપનીઓએ સમગ્ર મોરબી જિલ્લા વિસ્તારમાં કાયદાનો ભંગ થાય તેવા તેમજ ચૂંટણીની આદર્શ આચાર સંહિતાનો ભંગ થાય તેવા તથા ભારતના ચૂંટણી પંચ દ્વારા બહાર પાડવામાં આવેલ આદેશો / સુચનાઓનો ભંગ થાય તેવા, સક્ષમ સતાધીશ/સમિતિ દ્વારા પ્રસારણ માટે પ્રમાણિત થયા ન હોય તેવા અને મુક્ત, ન્યાયી અને શાંતિપુર્ણ વાતાવરણમાં શાંતિપુર્ણ ચૂંટણી પ્રક્રિયાને દુષિત કરે તેવા ગ્રુપ/બલ્ક એસ.એમ.એસ./ Social Media Platforms/અન્ય ઈલેક્ટ્રોનિક માધ્યમો દ્વારા પ્રસારીત કરવા પ્રતિબંધ.

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ બીનજામીનલાયક ફોજદારી ગુનો છે. જેથી કોઈ પણ આવી કંપનીના સંચાલક, કર્મચારી, એજન્ટ, કોઈ રાજકીય પક્ષ કે કોઈપણ ઈસમ આ હુકમનું ઉલ્લંઘન કરશે નહીં. સદર હેતુ માટે તમામને વ્યક્તિગત નોટીસ બજવણી શક્ય ન હોય આથી એકતરફી હુકમ કરૂં છું.

આ હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેમજ મોબાઈલ સર્વિસ આપતી કચેરીઓની મુખ્ય કચેરીઓ ઉપર તેમજ તેના સંચાલક, એજન્ટને તથા રાજકીય પક્ષોના હોદ્દેદારોને બજવણી કરવા અને તેની નકલો ચોટાડી અને રાબેતા મુજબ વર્તમાનપત્રો અને રાજ્યપત્રમાં પ્રસિધ્ધ કરાવી પ્રસિધ્ધ કરવા સારૂ ફરમાવું છું.

આજ રોજ તા. ૧૪, માહે મે-૨૦૨૪ ના રોજ મારી સહી તથા કચેરીના સિકકા હેઠળ હુકમ કર્યો.

મોરબી, ૧૪ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.યૂ.-૨૪/વિશ્રામ ગૃહ-સર્કટ હાઉસ/૮/૨૦૨૪.-ભારતનાં ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ત્રીજા તબક્કામાં ગુજરાત રાજ્યમાં તા. ૦૭-૦૫-૨૦૨૪ના રોજ મતદાન પુર્ણ થયેલ છે તેમજ મતગણતરી તા. ૦૪-૦૬-૨૦૨૪ના યોજનાર છે. બાકી રહેલ તબક્કાઓનું મતદાન ક્રમશઃપૂર્ણ થવામાં છે. જે અન્વયે હાલની સ્થિતિએ આદર્શ આચારસંહિતાની અમલવારી ચાલુમાં છે. ઉક્ત આદર્શ આચારસંહિતાની અમલવારી કરવા મુખ્ય ચૂંટણી અધિકારીશ્રી, ગુજરાત રાજ્ય, ગાંધીનગર તરફથી વિસ્તૃત સુચનાઓ થઈ આવેલ છે. જે પૈકી સરકારી, અર્ધસરકારી, પંચાયતના વિશ્રામગૃહ, ડાકબંગલા અને સરકારી રહેણાંકના ઉપોયગ પર નિયંત્રણો મુકવામાં આવેલ છે.

જેથી ભારતના ચૂંટણી પંચ તરફથી આપવામાં આવેલ આચારસંહિતા બાબતની ઉક્ત સુચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાતો હોય, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂએ હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા, મોરબી જિલ્લાના તમામ શહેરો અને સમગ્ર ગ્રામ્ય વિસ્તારોમાં આ હુકમ તા. ૧૬-૦૫-૨૦૨૪ થી તા. ૦૬-૦૬-૨૦૨૪ નીચે મુજબ કૃત્યો કરવા પર પ્રતિબંધ ફરમાવું છું.

કૃત્યો :

૧. મોરબી જિલ્લાનાં સમગ્ર વિસ્તારમાં આવેલ સરકારી, અર્ધસરકારી આરામગૃહો, ડાકબંગલાઓ, વિશ્રામગૃહો તથા સરકારી રહેણાંકનો તેની સાથે જોડાયેલ આંગણ, કમ્પાઉન્ડ સહિત કોઈ રાજકીય પક્ષના હોદ્દદારો, રાજકીય હેતુસર કે ચૂંટણી વિષયક કે ચૂંટણી પ્રચાર-પ્રસારના હેતુસર ઉપયોગ કરવા પર.
 - (૨) વિશ્રામગૃહ, અતિથિગૃહ, ડાકબંગલાના સ્થળે રાજકીય પક્ષોના સભ્યોની પ્રાસંગિક મીટીંગ પણ યોજવા પર.
 - (૩) આવા આવાસના કમ્પાઉન્ડમાં રાજકીય ચૂંટણી હેતુ માટે ઉપયોગમાં લેવાના વાહનો પાર્કિંગ કરવા પર.
- આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.
- આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ સજાને પાત્ર થશે.
- આજ રોજ તા. ૧૪, માહે મે-૨૦૨૪ ના રોજ મારી સહી તથા કચેરીના સિકકા હેઠળ હુકમ કર્યો.
- મોરબી, ૧૪ માહે મે, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ હુકમ

જાહેરનામું

નં. મેજી-૨/લો.સ.સા.ચૂ.-૨૪/હથિયાર જમા/૧/૨૦૨૪.-ભારતનાં ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ત્રીજા તબક્કામાં ગુજરાત રાજ્યમાં તા. ૦૭-૦૫-૨૦૨૪ના રોજ મતદાન પૂર્ણ થયેલ છે તેમજ મતગણતરી તા. ૦૪-૦૬-૨૦૨૪ના યોજાનાર છે. બાકી રહેલ તબક્કાઓનું મતદાન ક્રમશઃપૂર્ણ થવામાં છે. જે અન્વયે હાલની સ્થિતિએ આદર્શ આચારસંહિતાની અમલવારી ચાલુમાં છે. આ દરમિયાન મોરબી જિલ્લામાં કાયદો અને વ્યવસ્થા જળવાઈ રહે અને કોઈ અનિચ્છનીય બનાવ બનવા ન પામે તેમજ સમગ્ર ચૂંટણી પ્રક્રિયા શાંતિમય વાતાવરણમાં થાય અને કોઈ વિક્ષેપો ઉભા ન થાય તે માટે જાહેર સુલેહ શાંતિનો ભંગ અટકાવવા જરૂરી જણાતું હોઈ તેમજ સચિવશ્રી, ભારતના ચૂંટણી પંચ, નવી દિલ્હીના તા. ૦૮-૦૬-૨૦૨૪ના પત્ર ક્રમાંક : 464/INST/EPS/2023/L&O થી અપાયેલ માર્ગદર્શક સુચનાઓ અંતર્ગત ફોજદારી કાર્યરીતિ અધિનિયમ-૧૯૭૩ (૧૯૭૪ નો ૨-જો અધિનિયમ) ની કલમ-૧૪૪ મુજબ પગલાં લેવા માટે પુરતા કારણો હોય અને અત્રેની રચાયેલ જિલ્લા સ્કિનિંગ કમિટીના તા. ૧૩-૦૫-૨૦૨૪ના રોજ રાખવામાં આવેલ બેઠકમાં નીચે મુજબનું જાહેરનામું બહાર પાડવાનો નિર્ણય કરવામાં આવ્યો.

તેથી હું, કે. બી. ઝવેરી IAS, જિલ્લા મેજિસ્ટ્રેટ, મોરબી, ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ આથી ફરમાવું છું કે,

હુકમ

મોરબી જિલ્લાના આત્મરક્ષણના તથા પાકરક્ષણના નીચે જણાવેલ તમામ પરવાનેદારોએ તેમના પરવાના વાળા હથિયાર સાથે કોઈ રાજકીય સભા/સરઘસ કાઢવા કે યોજવા કે તેમાં ભાગ લેવા કે અન્ય કોઈ મેળાવણા કે કાર્યક્રમમાં આવન-જાવન ઉપર પ્રતિબંધ ફરમાવવામાં આવે છે.

૧. મોરબી જિલ્લાના સમગ્ર વિસ્તારમાં આવેલ સરકારી, અર્ધસરકારી સંસ્થાઓ (બેન્ક, કોર્પોરેશન સહીત) ના નામે જે હથિયાર પરવાનો ધરાવતાં હોય તેમને તેમના પરવાનાવાળા હથિયારો જમા કરાવવામાંથી મુક્તિ આપવામાં આવે છે.
૨. ઔદ્યોગિક એકમો, ખાનગી સંસ્થાઓ, ટ્રસ્ટો વગેરે પોતે પરવાના ધરાવતી હોય તે સંસ્થા અને માન્યતા ધરાવતી સિક્યુરીટી એજન્સીના ગનમેન કે જેઓ રાષ્ટ્રીયકૃત સહકારી કે કોમર્સિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડને તેમના હથિયાર જમા કરાવવામાં આથી મુક્તિ આપવામાં આવે છે. તેવા પરવાનેદારો.
૩. શુટીંગની રમતના રમતવીર કે જેઓ વિવિધ સ્તરે રાષ્ટ્રીય રાઈફલ એસોસિએશનના સભ્ય છે અને તેમણે વિવિધ શુટીંગ સ્પર્ધામાં ભાગ લેવાનો થતો હોય જેમાં તેઓ તેમની રાઈફલનો ઉપયોગ કરે છે તેમને આ પ્રતિબંધોમાંથી મુક્તિ આપેલ છે તેવા પરવાનેદારો.
૪. હથિયાર જમા કરાવવા બાબતે અત્રેની કચેરીથી રચાયેલ સ્કિનિંગ કમિટિ દ્વારા હથિયાર જમા કરવવા બાબતમાંથી મુક્તિ મળેલ છે તેવા પરવાનેદારો.

આ જાહેરનામાનો ભંગ કરનારને ભારતીય ફોજદારી અધિનિયમની કલમ-૧૮૮ મુજબ સજાને પાત્ર થશે. જેની સર્વેએ નોંધ લેવી.

આ જાહેરનામા અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના મોરબી જિલ્લા પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામાની પ્રસિધ્ધી વર્તમાનપત્રો તેમજ જાહેર નોટિસ બોર્ડ ઉપર ચોટાડીને કરવાની રહેશે.
આ જાહેરનામું તા. ૧૬-૦૫-૨૦૨૪ થી તા. ૧૬-૦૬-૨૦૨૪ સુધી અમલમાં રહેશે.
આજ રોજ તા. ૧૪, માહે મે-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.
મોરબી, ૧૪ માહે મે, સને ૨૦૨૪.

કે. બી. ઝવેરી
જિલ્લા મેજિસ્ટ્રેટ
મોરબી.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયે કાઢેલ

હુકમ

નાં. જે/એમએજ/જા.નામુ. ૩૭(૩)/૨૩૦૪/૨૦૨૪.-આગામી માહે મે-૨૦૨૪ ના માસમાં મોરબી જિલ્લામાં હાલમાં જુદા જુદા સંવર્ગના સરકારી કર્મચારીઓની વિવિધ માંગો અને સામાજિક સંગઠનો તેમજ રાજકીય પક્ષોની સરકારશ્રી વિરુદ્ધ જુદા જુદા પ્રશ્નોની રજૂઆત અન્વયે કાયદો વ્યવસ્થા જળવાઈ રહે તે માટે સભા, સરઘસ, આંદોલન, રેલીના પ્રતિબંધ માટે જિલ્લામાં ગુજરાત પોલીસ અધિનિયમ-૧૯૫૧ ની કલમ-૩૭ પેટા કલમ-૩ નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ ની કલમ-૩૭(૩) થી મળેલ અધિકારની રૂએ હું, એસ. જે. ખાયર, અધિક જિલ્લા મેજિસ્ટ્રેટ, મોરબી, આથી આદેશ કરું છું કે, મોરબી જિલ્લાના સમગ્ર વિસ્તારમાં તા. ૦૧-૦૫-૨૦૨૪ થી તા. ૩૧-૦૫-૨૦૨૪ સુધી સશસ્ત્ર અધિકારીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે સરઘસ કાઢવું નહીં.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિને, સંસ્થાને.
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.
- (૬) સરકારશ્રીના વિવિધ વિભાગો, બોર્ડ-નિગમ દ્વારા આયોજીત કાર્યક્રમો.

હું એવો આદેશ કરું છું કે આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૨૪મી, માહે એપ્રિલ-૨૦૨૪ ના રોજ મારી સહી તથા સીક્કા હેઠળ હુકમ કર્યો.

મોરબી, ૨૪ માહે એપ્રિલ, સને ૨૦૨૪.

ગુજરાત પોલીસ અધિનિયમ-૧૯૫૧ ના અધિનિયમની કલમ-૩૭(૧) અન્વયે કાઢેલ

હુકમ

નાં. જે/એમએજ/ક.૩૭(૧)જા.નામુ/વશી-૨૩૦૪(૧)/૨૦૨૪.-આગામી માહે મે-૨૦૨૪ ના માસમાં મોરબી જિલ્લાની હાલમાં પ્રવર્તમાન પરિસ્થિતિમાં કાયદો અને વ્યવસ્થા તથા લોકોના જાનમાલની સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, એસ. જે. ખાયર, અધિક જિલ્લા મેજિસ્ટ્રેટ, મોરબી જિલ્લા, મોરબી, સને-૧૯૫૧ ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૦૫-૨૦૨૪ થી તા. ૩૧-૦૫-૨૦૨૪ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) પથ્થરો અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાની કે ધકેલવાની અથવા સાધનો લઈ જવા, એકઠા કરવા અથવા તૈયાર કરવાનું.
- (૩) મનુષ્યો અથવા શબો અથવા આકૃતિઓ અથવા પુતળા દેખાડવાની, જેનાથી સુરુચિ અથવા નિતિઓનો ભંગ થાય તેવા ભાષણ કરવાની તથા ભેદભાવ અથવા ચેષ્ટા કરવાનું તથા તેવા ચિત્રો, પ્લેકાર્ડ, પત્રિકા અથવા બીજા કોઈ પદાર્થો અથવા વસ્તુઓ તૈયાર કરવાનું તથા બતાવવાનું અથવા ફેલાવો કરવાનું.

વિસ્તાર :

મોરબી જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સતાધિકારીશ્રી તરફથી જેને પરવાનગી આપી હોય તેવી વ્યક્તિઓ.

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ ધ્વારા લાઉડ સ્પીકર વાહનો ધ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવું છું.

આજ તા. ૨૪મી, માહે એપ્રિલ-૨૦૨૪ ના રોજ મારી સહી તથા કચેરીનો સિક્કો લગાવી હુકમ બહાર પાડ્યો.

મોરબી, ૨૪ માહે એપ્રિલ, સને ૨૦૨૪.

એસ. જે. ખાચર
અધિક જિલ્લા મેજિસ્ટ્રેટ
મોરબી.

